



ព្រះរាជក្រឹត្យ

នស/រកត/០២០៩/១២១១

ស្តីពី

ការបង្កើតគណៈកម្មាធិការជាតិសន្តិសុខលម្អសមុទ្រ

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៧ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងការពារជាតិ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ដែលបានទទួលការឯកភាពពី គណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី០៤ ខែធ្នូ ឆ្នាំ ២០០៩



ត្រាស់បង្គាប់

ជំពូកទី១

បទប្បញ្ញត្តិទូទៅ

មាត្រា ១._

ត្រូវបានបង្កើតគណៈកម្មាធិការជាតិសន្តិសុខលម្អសមុទ្រ ដែលមានអក្សរកាត់ថា **គ.ជ.ស.ស.** ដើម្បីធ្វើជាយន្តការថ្នាក់ជាតិនៅក្នុងការដឹកនាំ គ្រប់គ្រង និងពង្រឹងសន្តិសុខសមុទ្រ និងតំបន់ជាប់មាត់សមុទ្រនៃព្រះរាជាណាចក្រកម្ពុជា។

ជំពូកទី២

សមាសភាព

មាត្រា ២._

គ.ជ.ស.ស. មានសមាសភាពដូចតទៅ៖

- | | |
|---|--------------------|
| - រដ្ឋមន្ត្រីក្រសួងការពារជាតិ | ប្រធាន |
| - រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ | អនុប្រធាន |
| - ឥស្សរជនជាន់ខ្ពស់ ១ រូប | អនុប្រធាន |
| - ប្រធានគណៈកម្មាធិការចម្រុះកិច្ចការព្រំដែន | អនុប្រធាន |
| - អគ្គមេបញ្ជាការនៃកងយោធពលខេមរភូមិន្ទ | អនុប្រធាន |
| - អគ្គស្នងការនគរបាលជាតិ | អនុប្រធាន |
| - រដ្ឋលេខាធិការក្រសួងមហាផ្ទៃ ១រូប | អនុប្រធាន |
| - រដ្ឋលេខាធិការក្រសួងការពារជាតិ ១រូប | អនុប្រធាន |
| - មេបញ្ជាការកងទ័ពជើងទឹក | អនុប្រធានប្រចាំការ |
| - រដ្ឋលេខាធិការទីស្តីការគណៈរដ្ឋមន្ត្រី ១រូប | សមាជិក |
| - អនុប្រធានអាជ្ញាធរប្រែកាតជាតិកម្ពុជា ១រូប | សមាជិក |
| - រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ ១រូប | សមាជិក |
| - រដ្ឋលេខាធិការក្រសួងធនធានទឹកនិងឧតុនិយម ១រូប | សមាជិក |
| - រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ ១រូប | សមាជិក |
| - រដ្ឋលេខាធិការក្រសួងសាធារណការនិងដឹកជញ្ជូន ១រូប | សមាជិក |
| - រដ្ឋលេខាធិការក្រសួងយុត្តិធម៌ ១រូប | សមាជិក |



- ប្រធានឬអនុប្រធាននៃលេខាធិការដ្ឋានគណៈកម្មាធិការជាតិ
ប្រឆាំងភេរវកម្ម សមាជិក
- អគ្គលេខាធិការឬអគ្គលេខាធិការរងអាជ្ញាធរជាតិប្រយុទ្ធប្រឆាំង
គ្រឿងញៀន សមាជិក
- រដ្ឋលេខាធិការនៃរដ្ឋលេខាធិការដ្ឋានអាកាសចរណ៍ស៊ីវិល សមាជិក
- រដ្ឋលេខាធិការក្រសួងបរិស្ថាន ទ្វីប សមាជិក
- រដ្ឋលេខាធិការក្រសួងឧស្សាហកម្ម រ៉ែ និងថាមពល ទ្វីប សមាជិក
- រដ្ឋលេខាធិការក្រសួងពាណិជ្ជកម្ម ទ្វីប សមាជិក
- រដ្ឋលេខាធិការក្រសួងទេសចរណ៍ ទ្វីប សមាជិក
- ទេសាភិបាលរងធនាគារជាតិនៃកម្ពុជា ទ្វីប សមាជិក
- មេបញ្ជាការកងទ័ពជើងគោក សមាជិក
- មេបញ្ជាការកងទ័ពជើងអាកាស សមាជិក
- មេបញ្ជាការកងរាជអាវុធហត្ថលើផ្ទៃប្រទេស សមាជិក
- អគ្គនាយកនៃអគ្គនាយកដ្ឋាននយោបាយនិងកិច្ចការបរទេសនៃ
ក្រសួងការពារជាតិ សមាជិក
- មេបញ្ជាការនៃបញ្ជាការដ្ឋានជាតិកម្លាំងពិសេសប្រឆាំងភេរវកម្ម
នៃលេខាធិការដ្ឋានគណៈកម្មាធិការជាតិប្រឆាំងភេរវកម្ម សមាជិក
- អគ្គនាយកគយ និងរដ្ឋាករកម្ពុជា សមាជិក
- អគ្គនាយកកាំកុងត្រូល សមាជិក
- អគ្គនាយកកាំសាប សមាជិក
- អគ្គនាយកកំពង់ផែស្វយ័តក្រុងព្រះសីហនុ សមាជិក
- អគ្គនាយកកំពង់ផែស្វយ័តក្រុងភ្នំពេញ សមាជិក
- អគ្គនាយករដ្ឋបាលជលផល សមាជិក
- អភិបាលនៃគណៈអភិបាលខេត្តជាប់មាត់សមុទ្រ
នៃព្រះរាជាណាចក្រកម្ពុជា សមាជិក
- ប្រធាននាយកដ្ឋាននគរបាលព្រំដែនទឹកនៃអគ្គស្នងការដ្ឋាន
នគរបាលជាតិនៃក្រសួងមហាផ្ទៃ សមាជិក
- នាយកអាកាសយានដ្ឋានអន្តរជាតិទាំងអស់នៃ
ព្រះរាជាណាចក្រកម្ពុជា សមាជិក



- មន្ត្រីជាន់ខ្ពស់នៃក្រសួងការពារជាតិ ០១ ទៅ ០២ រូប សមាជិកប្រចាំការ
សមាសភាពជាក់ស្តែងនៃ គ.ជ.ស.ស. ត្រូវកំណត់ដោយអនុក្រឹត្យ ។

ជំពូកទី៣
តួនាទីនិងភារកិច្ចរបស់ គ.ជ.ស.ស.

មាត្រា ៣.-

គ.ជ.ស.ស. មានតួនាទីនិងភារកិច្ច ដូចតទៅ៖

- ជាសេនាធិការរបស់រាជរដ្ឋាភិបាលក្នុងការដឹកនាំ និងអនុវត្តកិច្ចការពារអធិបតេយ្យ និងផលប្រយោជន៍ជាតិនៅក្នុងលម្អសមុទ្រ និងតំបន់ជាប់មាត់សមុទ្រនៃព្រះរាជាណាចក្រកម្ពុជា
- ជាសេនាធិការរបស់រាជរដ្ឋាភិបាលក្នុងការដឹកនាំ គ្រប់គ្រង និងសម្របសម្រួលកិច្ចការអនុវត្តច្បាប់ ដើម្បីឆ្លើយតបប្រកបដោយប្រសិទ្ធភាពនឹងការគំរាមកំហែងផ្នែកសន្តិសុខទាំងឡាយ ព្រមទាំងធានាសន្តិសុខនិងសុវត្ថិភាពដល់ការអភិវឌ្ឍសេដ្ឋកិច្ច និងការទាញយកប្រយោជន៍ផ្សេងៗនៅក្នុងលម្អសមុទ្រនិងតំបន់ជាប់មាត់សមុទ្រនៃព្រះរាជាណាចក្រកម្ពុជា
- ជាសេនាធិការរបស់រាជរដ្ឋាភិបាល ដើម្បីធ្វើកិច្ចសហប្រតិបត្តិការផ្នែកសន្តិសុខលម្អសមុទ្រជាមួយនិងបណ្តាប្រទេសនិងស្ថាប័នអន្តរជាតិនានា តាមរូបភាពទ្វេភាគីនិងពហុភាគី
- គ្រប់គ្រងនិងទទួលខុសត្រូវលើការងារសន្តិសុខរបស់សមត្ថកិច្ចពាក់ព័ន្ធទាំងអស់នៅលម្អសមុទ្រ និងតំបន់ជាប់មាត់សមុទ្រនៃព្រះរាជាណាចក្រកម្ពុជា
- រៀបចំនិងអភិវឌ្ឍគោលនយោបាយ យុទ្ធសាស្ត្រ និងផែនការសកម្មភាពរយៈពេលខ្លី មធ្យម និងរយៈពេលវែង ដើម្បីពង្រឹងសន្តិសុខនិងសុវត្ថិភាពនៅក្នុងលម្អសមុទ្រ និងតំបន់ជាប់មាត់សមុទ្រនៃព្រះរាជាណាចក្រកម្ពុជា
- ដឹកនាំ បញ្ជា គ្រប់គ្រង និងសម្របសម្រួលកម្លាំងការពារសន្តិសុខ កម្លាំងប្រតិបត្តិការអនុវត្តច្បាប់របស់សមត្ថកិច្ចពាក់ព័ន្ធតាមគ្រប់រូបភាពនិងយុទ្ធវិធី ដើម្បីទប់ស្កាត់ និងបង្ក្រាបការគំរាមកំហែងផ្នែកសន្តិសុខ និងបទល្មើសគ្រប់បែបយ៉ាងដែលកើតមាននៅក្នុងលម្អសមុទ្រ និងតំបន់ជាប់មាត់សមុទ្រនៃព្រះរាជាណាចក្រកម្ពុជា
- រៀបចំនិងអភិវឌ្ឍសមត្ថភាពរបស់សមត្ថកិច្ចពាក់ព័ន្ធ ក្នុងការទទួលព័ត៌មានទាំងពេលវេលា ព្រមទាំងវិធានការទាំងឡាយដើម្បីបង្ការ ទប់ស្កាត់ ការពារ និងធ្វើ



អន្តរាគមន៍ចំពោះសកម្មភាពគំរាមកំហែងផ្នែកសន្តិសុខ បទល្មើស និងគ្រោះមហន្តរាយ ទាំងឡាយដែលកើតមាននៅក្នុងតំបន់ទទួលខុសត្រូវរបស់ខ្លួន

- ស្រាវជ្រាវ ប្រមូលផ្តុំ និងរៀបចំច្បាប់ និងបទប្បញ្ញត្តិទាំងឡាយ ដែលត្រូវការចាំបាច់សម្រាប់ប្រើប្រាស់នៅក្នុងការគ្រប់គ្រង និងអភិបាលកិច្ចសន្តិសុខលម្អសមុទ្រ
- សម្របសម្រួលការប្រើប្រាស់កម្លាំង សម្ភារៈ និងធនធានផ្សេងៗរបស់សមត្ថកិច្ចពាក់ព័ន្ធនៅក្នុងការការពារ សន្តិសុខ និងកិច្ចប្រតិបត្តិការអនុវត្តច្បាប់
- រួមចំណែកជូនយោបល់និងទស្សនវិស័យជូនរាជរដ្ឋាភិបាលក្នុងការកំណត់ ការរៀបចំ និងការអនុវត្តផែនការអភិវឌ្ឍ និងវិនិយោគទាំងឡាយនៅក្នុងតំបន់ដែលខ្លួនទទួលខុសត្រូវ
- ធ្វើកិច្ចសហប្រតិបត្តិការជាមួយនឹងប្រទេសជិតខាង ប្រទេសនៅក្នុងតំបន់ ដៃគូសន្តិសុខ និងស្ថាប័នអន្តរជាតិនានា នៅក្នុងកិច្ចប្រឹងប្រែងពង្រឹងសន្តិសុខលម្អសមុទ្រ និងការឆ្លើយតបនឹងការគំរាមកំហែងគ្រប់រូបភាព មានជាអាទិ៍ ភេរវកម្ម ចោរសមុទ្រ ចរាចរគ្រឿងញៀន អន្តោប្រវេសន៍ខុសច្បាប់ នេសាទខុសច្បាប់ ការបំពុលបរិស្ថាន ការបំផ្លាញធនធានធម្មជាតិ គ្រោះមហន្តរាយ
- ស្វែងរកការគាំទ្រនិងជំនួយផ្នែកសម្ភារៈ បច្ចេកទេស និងជំនាញផ្សេងៗពីគ្រប់មជ្ឈដ្ឋាន ដើម្បីធានានិរន្តរភាពនៃការបំពេញភារកិច្ចរបស់ គ.ជ.ស.ស.
- រាយការណ៍ជូនរាជរដ្ឋាភិបាលឱ្យបានទាន់ពេលវេលា អំពីរាល់សភាពការណ៍ដែលកើតមាននៅក្នុងតំបន់ដែលខ្លួនទទួលខុសត្រូវ
- ធ្វើរបាយការណ៍ស្តីពីសកម្មភាពរបស់ខ្លួនជូនរាជរដ្ឋាភិបាល
- ទទួលអនុវត្តភារកិច្ចផ្សេងៗទៀតដែលរាជរដ្ឋាភិបាលប្រគល់ជូន។

ជំពូកទី៤
ការប្រព្រឹត្តទៅរបស់ គ.ជ.ស.ស.

មាត្រា៤.-

គ.ជ.ស.ស. ស្ថិតនៅក្រោមការបញ្ជានិងការចង្អុលបង្ហាញផ្ទាល់ពីនាយករដ្ឋមន្ត្រីនៃព្រះរាជាណាចក្រកម្ពុជា។

មាត្រា៥.-

គ.ជ.ស.ស. ត្រូវប្រជុំយ៉ាងតិចពីរដងក្នុងមួយឆ្នាំតាមការអញ្ជើញរបស់ប្រធាន។ ក្នុងករណីចាំបាច់ប្រធាន គ.ជ.ស.ស. អាចអញ្ជើញតំណាងក្រសួង ស្ថាប័ន ដៃគូសន្តិសុខអន្តរជាតិ ឬបុគ្គលដែលពាក់ព័ន្ធឱ្យចូលរួមប្រជុំបាន។ ក្នុងករណីដែលប្រធានអវត្តមាន គ.ជ.ស.ស. ត្រូវប្រជុំតាមការអញ្ជើញរបស់បុគ្គលមួយរូបអាចដឹកនាំការប្រជុំជំនួសបាន តាមការប្រគល់សិទ្ធិពីប្រធាន។



មាត្រា៦._

គ.ជ.ស.ស. មានសិទ្ធិទាក់ទងបន្ថែមជាមួយនឹងក្រសួង ស្ថាប័ននានា ដែលពុំមានចែង ក្នុងមាត្រា២ ខាងលើ ដើម្បីផ្តល់យោបល់ ផ្តល់ឯកសារ និងផ្តល់ព័ត៌មាននានាដែលចាំបាច់។

គ.ជ.ស.ស. មានសិទ្ធិទាក់ទងបន្ថែមជាមួយនឹងបណ្តាប្រទេសដែលមានការពាក់ព័ន្ធតាម ការចាំបាច់ ។

មាត្រា៧._

គ.ជ.ស.ស. មានអគ្គលេខាធិការដ្ឋានមួយជាសេនាធិការ ដែលមានទីតាំងនៅ មូលដ្ឋានណាមួយនៃ ក្រសួងការពារជាតិ។

មាត្រា៨._

អគ្គលេខាធិការដ្ឋាន **គ.ជ.ស.ស.** ដឹកនាំដោយអគ្គលេខាធិការ ០១ រូប អមដោយ អគ្គលេខាធិការរងមួយចំនួនជាជំនួយការតាមការចាំបាច់។ អគ្គលេខាធិការនិងអគ្គលេខាធិការរង ត្រូវតែងតាំងដោយព្រះរាជក្រឹត្យឬអនុក្រឹត្យ។

មាត្រា៩._

ការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃ **គ.ជ.ស.ស.** ត្រូវកំណត់ ដោយអនុក្រឹត្យ។

មាត្រា១០._

គ.ជ.ស.ស. មានសិទ្ធិប្រើប្រាស់គ្រានិងនិមិត្តសញ្ញាផ្ទាល់ខ្លួន។

**ជំពូកទី៥
ប្រភពបទប្បញ្ញត្តិ**

មាត្រា១១._

គ.ជ.ស.ស. មានថវិកាដោយឡែករបស់ខ្លួន ដែលជាកញ្ចប់ថវិកាប្រចាំឆ្នាំរបស់ ទីស្តីការគណៈរដ្ឋមន្ត្រី។ **គ.ជ.ស.ស.** មានសិទ្ធិទទួលនិងគ្រប់គ្រងមូលនិធិ ដែលបានមក ពីហិរញ្ញប្បទានសហប្រតិបត្តិការអន្តរជាតិនិងពីប្រភពផ្សេងៗទៀតសម្រាប់ដំណើរការ ការងាររបស់ខ្លួន។

**ជំពូកទី៦
អវសានប្បញ្ញត្តិ**

មាត្រា១២._

ប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះត្រូវទុកជានិរាករណ៍។



មាត្រា ១៣._

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ត្រូវអនុវត្តឱ្យបានសម្រេចនូវព្រះរាជក្រឹត្យនេះចាប់ពីថ្ងៃឡាយព្រះហស្តលេខាតទៅ។

ធ្វើនៅព្រះបរមរាជវាំង រាជធានីភ្នំពេញ ថ្ងៃទី ២៧ ខែ វិច្ឆិកា ឆ្នាំ ២០០៩

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

ព.រ.ល. ០៩១២.១២៣៧

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ: ១១២៣៧.ល
ដើម្បីបង្គាប់ចែក
រាជធានីភ្នំពេញ ថ្ងៃទី ២៧ ខែ វិច្ឆិកា ឆ្នាំ ២០០៩
អគ្គនាយកដ្ឋានការងាររាជរដ្ឋាភិបាល

យុន ជិនកេន